



ਮਦਦ ਇੱਥੇ ਸ਼ੁਰੂ ਹੁੰਦੀ ਹੈ।

ਅਦਾਲਤ ਵਿਚ ਪੀੜਿਤਾਂ ਅਤੇ ਗਵਾਹਾਂ ਦਾ ਅਨੁਭਵ
ਸੁਧਾਰਨ ਬਾਰੇ ਜਾਣਕਾਰੀ

ਭਾਵਕ ਪੀੜਿਤਾਂ ਅਤੇ ਗਵਾਹਾਂ ਲਈ ਕਿਹੜੀਆਂ ਖਾਸ ਰਖਵਾਲੀਆਂ ਉਪਲਬਧ ਹਨ?

ਕਰਿਮੀਨਲ ਲਾਅ ਵਿਚ ਅਜਿਹੀਆਂ ਧਰਾਵਾਂ ਸ਼ਾਮਲ ਹਨ ਜਿਨ੍ਹਾਂ ਨੂੰ ਟੈਸਟੀਮੋਨੀਅਲ ਏਡਜ਼ (ਗਵਾਹੀ ਵਿਚ ਮਦਦ) ਅਤੇ ਹੋਰ ਕਦਮਾਂ ਦੇ ਤੌਰ 'ਤੇ ਜਾਣਿਆ ਜਾਂਦਾ ਹੈ ਜਿਹੜੇ ਕਰਿਮੀਨਲ ਕੋਰਟ ਵਿਚ ਆਪਣੀ ਗਵਾਹੀ ਦੇਣ ਵਿਚ ਭਾਵਕ (ਫੁਲਨਰੋਬਲ) ਪੀੜਿਤਾਂ ਅਤੇ ਗਵਾਹਾਂ ਦੀ ਮਦਦ ਕਰਦੇ ਹਨ। ਇਹ ਧਰਾਵਾਂ ਇਸ ਚੀਜ਼ ਨੂੰ ਮਾਨਤਾ ਦਿੰਦੀਆਂ ਹਨ ਕਿ ਕੁਝ ਪੀੜਿਤ ਅਤੇ ਗਵਾਹ ਆਪਣੀ ਛੋਟੀ ਉਮਰ ਜਾਂ ਹੋਰ ਪੱਖਾਂ ਕਰਕੇ ਜ਼ਿਆਦਾ ਭਾਵਕ ਹੋ ਸਕਦੇ ਹਨ ਜਿਵੇਂ ਕਿ ਜੁਰਮ ਦੀ ਕਿਸਮ।

ਗਵਾਹੀ ਵਿਚ ਮਦਦ ਵਿਚ ਸ਼ਾਮਲ ਹਨ:

- ਗਵਾਹ ਨੂੰ **ਕਲੋਜ਼-ਸਰਕਟ ਟੀ ਵੀ** ਗਹੀਂ ਅਦਾਲਤ ਤੋਂ ਬਾਹਰ ਜਾਂ ਪਰਦੇ ਪਿੱਛੇ ਗਵਾਹੀ ਦੇਣ ਦੀ ਆਗਿਆ ਦੇਣਾ ਜਿਸ ਨਾਲ ਗਵਾਹ ਕਥਿਤ ਦੋਸ਼ੀ ਨੂੰ ਦੇਖ ਨਹੀਂ ਸਕੇਗਾ।
- ਜਵਾਨ ਪੀੜਿਤਾਂ ਅਤੇ ਗਵਾਹਾਂ ਦੇ ਗਵਾਹੀ ਦੇਣ ਵੇਲੇ **ਮਦਦ ਕਰਨ ਵਾਲਾ ਕੋਈ ਵਿਅਕਤੀ** ਨਾਲ ਹੋਣ ਦੀ ਆਗਿਆ ਦੇਣਾ ਤਾਂ ਜੋ ਉਨ੍ਹਾਂ ਨੂੰ ਜ਼ਿਆਦਾ ਆਰਾਮਦੇਹ ਰੱਖਿਆ ਜਾ ਸਕੇ।

ਹੋਰ ਕਦਮ ਜਿਹੜੇ ਆਪਣੀ ਗਵਾਹੀ ਦੇਣ ਵਿਚ ਪੀੜਿਤਾਂ ਅਤੇ ਗਵਾਹਾਂ ਦੀ ਮਦਦ ਵਿਚ ਸ਼ਾਮਲ ਹਨ:

- ਅਦਾਲਤ ਦੀ ਸਾਰੀ ਕਾਰਵਾਈ ਜਾਂ ਕਾਰਵਾਈ ਦੇ ਕਿਸੇ ਹਿੱਸੇ ਵਿੱਚੋਂ **ਪਬਲਿਕ ਦੇ ਸਾਰੇ ਜਾਂ ਕੁਝ ਮੈਂਬਰਾਂ** ਨੂੰ ਅਦਾਲਤ ਵਿੱਚੋਂ ਜਾਣ ਲਈ ਕਿਹਾ ਜਾ ਸਕਦਾ ਹੈ।
- ਜੇ ਕਥਿਤ ਦੋਸ਼ੀ ਆਪਣੀ ਨੁਮਾਇੰਦਗੀ ਆਪ ਕਰ ਰਿਹਾ ਹੋਵੇ ਤਾਂ ਭਾਵਕ ਗਵਾਹਾਂ ਤੋਂ ਸਵਾਲ ਪੁੱਛਣ ਵੇਲੇ ਕਿਸੇ ਵਕੀਲ ਨੂੰ **ਨਿਯੁਕਤ ਕੀਤਾ** ਜਾ ਸਕਦਾ ਹੈ।
- ਕਿਸੇ ਵੀ ਅਜਿਹੀ ਜਾਣਕਾਰੀ ਦੇ ਛਪਣ, ਪੁਸਾਰਤ ਹੋਣ ਜਾਂ ਸੰਚਾਰ ਹੋਣ ਤੋਂ ਰੋਕਖਾਮ ਕਰਨ ਲਈ **ਪਬਲੀਕੇਸ਼ਨ ਬੈਨ** ਦਾ ਆਰਡਰ ਕੀਤਾ ਜਾ ਸਕਦਾ ਹੈ ਜਿਹੜੀ ਕਿਸੇ ਪੀੜਿਤ ਜਾਂ ਗਵਾਹ ਦੀ ਪਛਾਣ ਕਰ ਸਕਦੀ ਹੋਵੇ।

ਭਾਵਕ ਪੀੜਿਤਾਂ ਅਤੇ ਗਵਾਹਾਂ ਨੂੰ ਇਹ ਰਖਵਾਲੀਆਂ ਕਿਵੇਂ ਮਿਲਦੀਆਂ ਹਨ?

ਪੀੜਿਤ ਜਾਂ ਸਰਕਾਰੀ ਵਕੀਲ, ਜੱਜ ਨੂੰ ਗਵਾਹੀ ਵਿਚ ਮਦਦ ਜਾਂ ਹੋਰ ਕਦਮਾਂ ਬਾਰੇ ਅਦਾਲਤ ਦੀ ਕਾਰਵਾਈ ਤੋਂ ਪਹਿਲਾਂ ਜਾਂ ਕਾਰਵਾਈ ਦੌਰਾਨ ਕਹਿ ਸਕਦੇ ਹਨ।

ਜੱਜ ਇਹ ਫੈਸਲਾ ਕਿਵੇਂ ਕਰਦਾ ਹੈ ਕਿ ਕੀ ਕਿਸੇ ਗਵਾਹੀ ਲਈ ਗਵਾਹੀ ਵਿਚ ਮਦਦ ਜਾਂ ਹੋਰ ਕਦਮਾਂ ਦਾ ਆਰਡਰ ਕਰਨਾ ਹੈ ਜਾਂ ਨਹੀਂ?

ਜੱਜ, ਜੁਰਮ ਦੇ ਹਲਾਤਾਂ 'ਤੇ ਅਤੇ ਗਵਾਹੀ ਦੇ ਰਹੇ ਪੀੜਿਤ ਜਾਂ ਗਵਾਹ ਦੇ ਹਲਾਤਾਂ 'ਤੇ ਇਹ ਵਿਚਾਰ ਕਰੇਗਾ:

- **ਅਠਾਰਾਂ ਸਾਲ ਤੋਂ ਘੱਟ ਉਮਰ** ਦੇ ਪੀੜਿਤ ਅਤੇ ਗਵਾਹ ਜਾਂ ਅਜਿਹੀ ਡਿਸਟੇਬਿਲਟੀ ਵਾਲਾ ਕੋਈ ਵੀ ਗਵਾਹ ਜਿਹੜੀ ਉਸ ਲਈ ਗੱਲਬਾਤ ਕਰਨਾ ਅੰਖਾਂ ਬਣਾਉਂਦੀ ਹੋਵੇ ਨੂੰ ਅਪਲਾਈ ਕਰਨ 'ਤੇ ਗਵਾਹੀ ਵਿਚ ਮਦਦ ਜਾਂ ਹੋਰ ਕਦਮ ਪ੍ਰਾਪਤ ਹੋਣਗੇ। ਜੱਜ ਲਈ ਇਹ ਰਖਵਾਲੀ ਪ੍ਰਦਾਨ ਕਰਨਾ ਜ਼ਰੂਰੀ ਹੈ ਪਰ ਜੇ ਉਹ ਇਹ ਯਕੀਨ ਕਰਦਾ ਹੋਵੇ ਕਿ ਇਸ ਨਾਲ ਸਹੀ ਨਿਆਂ ਹੋਣ ਵਿਚ ਦਖਲਅੰਦਾਜ਼ੀ ਹੋਵੇਗੀ ਤਾਂ ਉਹ ਅਜਿਹਾ ਕਰਨ ਤੋਂ ਨਾਂਹ ਕਰ ਸਕਦਾ ਹੈ, ਉਦਾਹਰਣ ਲਈ, ਜੇ ਇਹ ਕਥਿਤ ਦੋਸ਼ੀ ਦੇ ਨਿਰਪੱਖ ਮੁਕੱਦਮੇ ਦੇ ਹੱਕਾਂ 'ਤੇ ਅਸਰ ਕਰਦਾ ਹੋਵੇ।
- **ਹੋਰ ਭਾਵਕ ਪੀੜਿਤਾਂ ਅਤੇ ਗਵਾਹਾਂ** ਨੂੰ ਵੀ ਗਵਾਹੀ ਵਿਚ ਮਦਦ ਮਿਲ ਸਕਦੀ ਹੈ ਜਾਂ ਹੋਰ ਕਦਮ ਚੁੱਕੇ ਜਾ ਸਕਦੇ ਹਨ ਜੇ ਜੱਜ ਇਹ ਮਹਿਸੂਸ ਕਰਦਾ ਹੈ ਕਿ ਪੀੜਿਤ ਜਾਂ ਗਵਾਹ ਵਲੋਂ ਪੂਰੀ ਅਤੇ ਸੱਚੀ ਗਵਾਹੀ ਦੇਣ ਲਈ ਅਜਿਹਾ ਕਰਨਾ ਜ਼ਰੂਰੀ ਹੈ। ਜੱਜ ਇਸ ਤਰ੍ਹਾਂ ਦੇ ਪੱਖਾਂ 'ਤੇ ਵਿਚਾਰ ਕਰੇਗਾ, ਗਵਾਹ ਦੀ ਉਮਰ ਕਿੰਨੀ ਹੈ, ਕੀ ਗਵਾਹ ਨੂੰ ਕੋਈ ਮਾਨਸਿਕ ਜਾਂ ਸਰੀਰਕ ਡਿਸਟੇਬਿਲਟੀ ਹੈ, ਜੁਰਮ ਦੀ ਕਿਸਮ ਕੀ ਹੈ ਅਤੇ ਗਵਾਹ ਅਤੇ ਕਥਿਤ ਦੋਸ਼ੀ ਵਿਚਕਾਰ ਸਬੰਧਾਂ ਦੀ ਕਿਸਮ ਕੀ ਹੈ।
- ਉਨ੍ਹਾਂ ਕੇਸਾਂ ਵਿਚ ਜਿੱਥੇ **ਮੁਜਰਮਾਨਾ ਪਰੋਸ਼ਾਨੀ** (ਕਰਿਮੀਨਲ ਹੈਰਾਸਮੈਂਟ) ਦੇ ਪੀੜਿਤ ਸ਼ਾਮਲ ਹਨ, ਅਰਜੀ ਕਰਨ 'ਤੇ ਪੀੜਿਤ ਤੋਂ ਸਵਾਲ ਪੁੱਛਣ ਲਈ ਵਕੀਲ ਨਿਯੁਕਤ ਕਰਨ ਦਾ ਆਰਡਰ ਕੀਤਾ ਜਾਵੇਗਾ ਜਿੱਥੇ ਕਥਿਤ ਦੋਸ਼ੀ ਆਪਣੀ ਨੁਮਾਇੰਦਗੀ ਆਪ ਕਰ ਰਿਹਾ ਹੋਵੇ। ਜੱਜ ਲਈ ਇਹ ਰਖਵਾਲੀ ਪ੍ਰਦਾਨ ਕਰਨਾ ਜ਼ਰੂਰੀ ਹੈ ਪਰ ਜੇ ਉਹ ਇਹ ਯਕੀਨ ਕਰਦਾ ਹੋਵੇ ਕਿ ਇਸ ਨਾਲ ਸਹੀ ਨਿਆਂ ਹੋਣ ਵਿਚ ਦਖਲਅੰਦਾਜ਼ੀ ਹੋਵੇਗੀ ਤਾਂ ਉਹ ਅਜਿਹਾ ਕਰਨ ਤੋਂ ਨਾਂਹ ਕਰ ਸਕਦਾ ਹੈ, ਉਦਾਹਰਣ ਲਈ, ਜੇ ਇਹ ਕਥਿਤ ਦੋਸ਼ੀ ਦੇ ਨਿਰਪੱਖ ਮੁਕੱਦਮੇ ਦੇ ਹੱਕਾਂ 'ਤੇ ਅਸਰ ਕਰਦਾ ਹੋਵੇ।





ਮਦਦ ਇੱਥੇ ਸ਼ੁਰੂ ਹੁੰਦੀ ਹੈ।

ਕੀ ਕਥਿਤ ਦੋਸ਼ੀ ਇਨ੍ਹਾਂ ਕਦਮਾਂ ਵਿੱਚੋਂ ਕਿਸੇ ਦੀ ਵਰਤੋਂ 'ਤੇ ਇਤਿਰਾਜ਼ ਕਰ ਸਕਦਾ ਹੈ?

ਇਨ੍ਹਾਂ ਕਦਮਾਂ ਦਾ ਮੰਤਰ ਗਵਾਹੀ ਦੇਣ ਵਾਲੇ ਪੀੜਿਤਾਂ ਅਤੇ ਗਵਾਹਾਂ ਦੇ ਅਨੁਭਵ ਨੂੰ ਸੁਧਾਰਨ ਦੇ ਨਾਲ ਨਾਲ ਕਥਿਤ ਦੋਸ਼ੀ ਦੇ ਹੱਕਾਂ ਦੀ ਰੱਖਿਆ ਕਰਨਾ ਹੈ।

ਜੱਜ, ਕੁਝ ਕੇਸਾਂ ਵਿਚ, ਇਨ੍ਹਾਂ ਖਾਸ ਰਖਵਾਲੀਆਂ ਤੋਂ ਨਾਲ ਕਰ ਸਕਦੇ ਹਨ ਜਾਂ ਇਨ੍ਹਾਂ ਨੂੰ ਸੀਮਤ ਕਰ ਸਕਦੇ ਹਨ ਤਾਂ ਜੋ ਇਹ ਪੱਕਾ ਹੋਵੇ ਕਿ ਕਥਿਤ ਦੋਸ਼ੀ ਦੇ ਹੱਕਾਂ ਦੀ ਉਲੰਘਣਾ ਨਹੀਂ ਹੋ ਰਹੀ।

ਗਵਾਹੀ ਵਿੱਚ ਮਦਦ ਲਈ ਕੀ ਇਹ ਕਦਮ ਨਵੇਂ ਹਨ?

ਗਵਾਹੀ ਦੇਣ ਵਿੱਚ ਪੀੜਿਤਾਂ ਅਤੇ ਗਵਾਹਾਂ ਦੀ ਮਦਦ ਕਰਨ ਲਈ ਗਵਾਹੀ ਵਿੱਚ ਮਦਦ ਅਤੇ ਹੋਰ ਕਦਮ 1988 ਤੋਂ ਕਰਿਮੀਨਲ ਕੋਡ ਦਾ ਹਿੱਸਾ ਹਨ। ਇਨ੍ਹਾਂ ਧਾਰਾਵਾਂ ਵਿੱਚ ਤਾਜ਼ਾ ਸੋਧ 2006 ਵਿੱਚ ਕੀਤੀ ਗਈ ਸੀ ਤਾਂ ਜੋ ਪੀੜਿਤਾਂ ਅਤੇ ਗਵਾਹਾਂ ਨੂੰ ਜ਼ਿਆਦਾ ਸਪਸ਼ਟਤਾ ਅਤੇ ਇਕਸਾਰਤਾ ਪ੍ਰਦਾਨ ਕੀਤੀ ਜਾ ਸਕੇ ਅਤੇ ਅਜਿਹਾ ਇਸ ਕਰਕੇ ਕੀਤਾ ਗਿਆ ਸੀ:

- ਉਨ੍ਹਾਂ ਪੀੜਿਤਾਂ ਅਤੇ ਗਵਾਹਾਂ ਦੀਆਂ ਸ੍ਰੇਣੀਆਂ ਵਧਾ ਕੇ ਜਿਹੜੇ ਗਵਾਹੀ ਵਿੱਚ ਮਦਦ ਲਈ ਅਪਲਾਈ ਕਰ ਸਕਦੇ ਹਨ ਜਿਵੇਂ ਕਿ ਪਰਦੇ ਪਿੱਛੇ ਗਵਾਹੀ ਦੇਣਾ, ਕਲੋਜ਼ਡ-ਸਰਕਟ ਟੈਲੀਵੀਜ਼ਨ 'ਤੇ ਗਵਾਹੀ ਦੇਣਾ ਅਤੇ ਮਦਦ ਲਈ ਵਿਅਕਤੀ ਨਾਲ ਹੋਣਾ। ਪਹਿਲਾਂ ਇਹ ਮਦਦ ਅਦਾਲਤ ਦੀਆਂ ਖਾਸ ਕਾਰਵਾਈਆਂ ਵਿੱਚ ਅਠਾਰਾਂ ਸਾਲ ਤੋਂ ਘੱਟ ਉਮਰ ਦੇ ਪੀੜਿਤਾਂ ਅਤੇ ਗਵਾਹਾਂ ਲਈ ਹੀ ਉਪਲਬਧ ਸੀ, ਜਿਵੇਂ ਕਿ ਕਾਮੁਕ ਅਤੇ ਖਾਸ ਕਿਸਮ ਦੇ ਹਿੱਸਕ ਜੁਰਮਾਂ ਦੇ ਸਬੰਧ ਵਿੱਚ।
- ਇਹ ਯਕੀਨੀ ਬਣਾ ਕੇ ਕਿ ਪਬਲੀਕੇਸ਼ਨ ਬੈਨ ਦੀਆਂ ਧਾਰਾਵਾਂ ਟੈਕਨੋਲੋਜੀ ਦੇ ਅਡਵਾਂਸ ਹੋਣ ਨਾਲ ਵੀ ਲਾਗੂ ਰਹਿਣ ਅਤੇ ਅਜਿਹਾ ਇਹ ਸਪਸ਼ਟ ਕਰਕੇ ਕੀਤਾ ਜਾਂਦਾ ਹੈ ਕਿ ਉਹ ਕਿਸੇ ਵੀ ਅਜਿਹੀ ਜਾਣਕਾਰੀ ਦੇ ਛਾਪਣ, ਪ੍ਰਸਾਰਤ ਹੋਣ ਜਾਂ ਕਿਸੇ ਵੀ ਤਰੀਕੇ ਨਾਲ ਸੰਚਾਰ ਹੋਣ ਤੋਂ ਰੋਕਖਾਮ ਕਰਦੀਆਂ ਹਨ ਜਿਹੜੀ ਕਿਸੇ ਪੀੜਿਤ ਜਾਂ ਗਵਾਹ ਦੀ ਪਛਾਣ ਕਰ ਸਕਦੀ ਹੋਵੇ।

- ਪੀੜਿਤਾਂ ਨੂੰ ਇਸ ਚੀਜ਼ ਦੀ ਜ਼ਿਆਦਾ ਨਿਸ਼ਚਿਤਤਾ ਪ੍ਰਦਾਨ ਕਰਕੇ ਕਿ ਗਵਾਹੀ ਵਿੱਚ ਉਨ੍ਹਾਂ ਦੀ ਮਦਦ ਕੀਤੀ ਜਾਵੇਗੀ। ਅਠਾਰਾਂ ਸਾਲ ਤੋਂ ਘੱਟ ਉਮਰ ਦੇ ਪੀੜਿਤਾਂ ਅਤੇ ਗਵਾਹਾਂ ਤੋਂ ਇਹ ਸਾਬਤ ਕਰਨ ਦੀ ਮੰਗ ਨਹੀਂ ਕੀਤੀ ਜਾਵੇਗੀ ਕਿ ਆਡਰ ਜ਼ਰੂਰੀ ਹੈ - ਇਹ ਪੀੜਿਤ ਜਾਂ ਸਰਕਾਰੀ ਵਕੀਲ ਵਲੋਂ ਅਰਜੀ ਦੇਣ ਨਾਲ ਕਰ ਦਿੱਤਾ ਜਾਵੇਗਾ। ਇਸੇ ਤਰ੍ਹਾਂ, ਕਿਸੇ ਵੀ ਉਮਰ ਦੇ, ਮੁਜਰਮਾਨਾ ਪਰੇਸ਼ਾਨੀ ਤੋਂ ਪੀੜਿਤਾਂ ਨੂੰ ਆਪਣੇ ਤੋਂ ਸਵਾਲ ਪੁੱਛਣ ਲਈ ਕਿਸੇ ਵਕੀਲ ਨੂੰ ਨਿਯੁਕਤ ਕੀਤੇ ਜਾਣ ਦੀ ਲੋੜ ਦਿਖਾਉਣ ਦੀ ਲੋੜ ਨਹੀਂ ਪਵੇਗੀ, ਜਿੱਥੇ ਕਥਿਤ ਦੋਸ਼ੀ ਆਪਣੀ ਨੁਮਾਇੰਦਗੀ ਆਪ ਕਰ ਰਿਹਾ ਹੋਵੇ।

ਜ਼ਿਆਦਾ ਜਾਣਕਾਰੀ ਕਿੱਥੇ ਉਪਲਬਧ ਹੈ?

ਜੇ ਤੁਸੀਂ ਜਾਂ ਤੁਹਾਨੂੰ ਜਾਣਦਾ ਕੋਈ ਕਿਸੇ ਜੁਰਮ ਦਾ ਸਿਕਾਰ ਹੋਏ ਹੋ ਤਾਂ ਮਦਦ ਮੌਜੂਦ ਹੈ। ਪੀੜਿਤਾਂ ਨੂੰ ਸੇਵਾਵਾਂ ਬ੍ਰਿਟਿਸ਼ ਕੋਲੰਬੀਆ ਭਰ ਵਿੱਚ ਉਪਲਬਧ ਹਨ ਅਤੇ ਜੇ ਤੁਹਾਨੂੰ ਮਦਦ, ਜਾਣਕਾਰੀ ਜਾਂ ਹੋਰ ਸਹਾਇਤਾ ਦੀ ਲੋੜ ਹੋਵੇ ਤਾਂ ਵਿਕਟਿਮ ਸਰਵਿਸ ਵਰਕਰ ਮਦਦ ਕਰ ਸਕਦੇ ਹਨ।

ਆਪਣੇ ਇਲਾਕੇ ਵਿਚਲੇ ਕਿਸੇ ਵਿਕਟਿਮ ਸਰਵਿਸ ਪ੍ਰੋਗਰਾਮ ਦਾ ਪਤਾ ਲਾਉਣ ਲਈ ਵਿਕਟਿਮਲਿੰਕ ਬੀ ਸੀ ਨੂੰ 1-800-563-0808 'ਤੇ ਫੋਨ ਕਰੋ।

ਵਿਕਟਿਮਲਿੰਕ ਬੀ ਸੀ

ਵਿਕਟਿਮਲਿੰਕ ਬੀ ਸੀ ਇਕ ਮੁਫਤ, ਬਹੁਭਾਸ਼ਾਈ, ਗੁਪਤ ਟੈਲੀਫੋਨ ਸਰਵਿਸ ਹੈ ਜੋ ਕਿ ਬੀ.ਸੀ. ਅਤੇ ਯੂਕੋਨ ਵਿੱਚ ਦਿਨ ਦੇ 24 ਘੰਟੇ, ਹਫ਼ਤੇ ਦੇ ਸੱਤੇ ਦਿਨ ਉਪਲਬਧ ਹੈ ਜੋ ਕਿ ਜੁਰਮਾਂ ਦੇ ਸਿਕਾਰ ਸਾਰੇ ਲੋਕਾਂ ਲਈ ਜਾਣਕਾਰੀ ਅਤੇ ਰੈਫਰਲ ਸੇਵਾਵਾਂ ਪ੍ਰਦਾਨ ਕਰਦੀ ਹੈ ਅਤੇ ਪਰਿਵਾਰਕ ਅਤੇ ਕਾਮੁਕ ਹਿੱਸਾਂ ਤੋਂ ਪੀੜਿਤਾਂ ਲਈ ਸੰਕਟ ਵਿੱਚ ਫੌਰੀ ਸਹਾਇਤਾ ਦਿੰਦੀ ਹੈ।

ਵਿਕਟਿਮਲਿੰਕ ਬੀ ਸੀ ਨਾਲ 1-800-563-0808 'ਤੇ ਸੰਪਰਕ ਕਰੋ (ਬੀ.ਸੀ. ਅਤੇ ਯੂਕੋਨ ਵਿੱਚ ਮੁਫਤ)। 604-875-0885 'ਤੇ ਟੀ ਟੀ ਵਾਈ ਨੂੰ ਫੋਨ ਕਰੋ; ਕੋਲੈਕਟ ਕਾਲ ਕਰਨ ਲਈ ਕਿਰਪਾ ਕਰਕੇ ਟੈਲੈਅੱਸ ਰੀਲੇਅ ਸਰਵਿਸ ਨੂੰ 711 'ਤੇ ਫੋਨ ਕਰੋ। 604-836-6381 'ਤੇ ਟੈਕਸਟ ਕਰੋ।

ਈਮੇਲ: VictimLinkBC@bc211.ca

ਵੈੱਬਸਾਈਟ: www.victimlinkbc.ca

ਕਿਰਪਾ ਕਰਕੇ ਨੋਟ ਕਰੋ: ਇਹ ਪੈਂਫਲਿਟ ਸਿਰਫ ਆਮ ਜਾਣਕਾਰੀ ਦਿੰਦਾ ਹੈ। ਇਹ ਕੋਈ ਕਾਨੂੰਨੀ ਦਸਤਾਵੇਜ਼ ਨਹੀਂ ਹੈ।

